


Ganeshvara Stotram

——
गणेश्वरस्तोत्रं अथवा
गणेशतेजोवर्धनस्तोत्रं

——
Document Information



Text title : gaNeshvarastotram by bhrUshuNDi

File name : gaNeshvarastotrambhrUshuNDi.itx

Category : ganesha

Location : doc_ganesha

Proofread by : NA

Description/comments : also entitled as gaNeshvaratejovardhanastotram

Source : Mudgalapurana khaNDa 2, adhyAya 60, shlokaH 35-51.1-62

Latest update : May 13, 2018

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 22, 2022

sanskritdocuments.org



ಗಣೇಶ್ವರಸ್ತೋತ್ರಂ ಅಥವಾ
ಗಾಣೇಶತೇಜೋವರ್ಧನಸ್ತೋತ್ರಂ



ಮುದ್ಗಲಪುರಾಣೋಕ್ತ

ಶ್ರೀಗಣೇಶಾಯ ನಮಃ ..

ಭೂಶುಂಢ್ಯುವಾಚ -

ನಮೋ ನಮಸ್ತೇ ಗಣನಾಥ ಡುಂಢೇ ಸದಾ ಸುಶಾಂತಿಪ್ರದ ಶಾಂತಿಮೂರ್ತೇ .

ಅಪಾರಯೋಗೇನ ಚ ಯೋಗಿನಸ್ತ್ವಾಂ ಭಜಂತಿ ಭಾವೇನ ನಮೋ ನಮಸ್ತೇ .. 1..

ಪ್ರಜಾಪತೀನಾಂ ತ್ವಮಥೋ ವಿಧಾತಾ ಸುಪಾಲಕಾನಾಂ ಗಣನಾಥ ವಿಷ್ಣುಃ .

ಹರೋಽಸಿ ಸಂಹಾರಕರೇಷು ದೇವ ಕಲಾಂಶಮಾತ್ರೇಣ ನಮೋ ನಮಸ್ತೇ .. 2..

ಕ್ರಿಯಾತ್ಮಕಾನಾಂ ಜಗದಂಬಿಕಾ ತ್ವಂ ಪ್ರಕಾಶಕಾನಾಂ ರವಿರೇವ ಡುಂಢೇ .

ಯತ್ಪ್ರದಾನಾಂ ಚ ಗುಣೇಶ ನಾಮಾ ಕಲಾಂಶಮಾತ್ರೇಣ ನಮೋ ನಮಸ್ತೇ .. 3..

ಶರೀರಭಾಜಾಂ ತ್ವಮಥಾಸಿ ಬಿಂದುಃ ಶರೀರಿಣಾಂ ಸೋಽಹಮಥೋ ವಿಭಾಸಿ .

ಸುಬೋಧರೂಪಃ ಸ್ವತ ಉತ್ಥಕಾನಾಂ ಕಲಾಂಶಮಾತ್ರೇಣ ನಮೋ ನಮಸ್ತೇ .. 4..

ವಿದೇಹಕಾನಾಮಸಿ ಸಾಂಖ್ಯರೂಪಃ ಸಮಾಧಿದಾನಾಂ ಚ ನಿಜಾತ್ಮಕಸ್ತ್ವಂ .

ನಿವೃತ್ತಿಯೋಗೇ ತ್ವಮಯೋಗಧಾರೀ ಕಲಾಂಶಮಾತ್ರೇಣ ನಮೋ ನಮಸ್ತೇ .. 5..

ಗಣಾಸ್ತ ಏತೇ ಗಣನಾಥನಾಮ್ನಾ ತ್ವಮೇವ ವೇದಾದಿಷು ಯೋಗಕೀರ್ತೇ .

ಸದಾ ಸುಶಾಂತಿಪ್ರದ ಸಂಸ್ಥಿತೋಽಸಿ ಭಕ್ತೇಶ ಭಕ್ತಿಪ್ರಿಯ ತೇ ನಮೋ ವೈ .. 6..

ಗಕಾರಸಿದ್ಧಿಸ್ತ್ವಪಿ ಮೋಹದಾತ್ರೀ ಣಕಾರಬುದ್ಧಿಸ್ತ್ವಥ ಮೋಹಧಾತ್ರೀ .

ತಯೋರ್ವಿಲಾಸೀ ಪತಿರೇವ ನಾಮ್ನಾ ಗಣೇಶ್ವರಸ್ತ್ವಂ ಚ ನಮೋ ನಮಸ್ತೇ .. 7..

ಗಕಾರರೂಪೇಣ ಭವಾನ್ ಸ ಗೌಣೋ ಣಕಾರರೂಪೇಣ ಚ ನಿಗುಣೋಽಸಿ .

ತಯೋರಭೇದೇ ಗಣನಾಥನಾಮಾ ಯೋಗೇಶ ಭಕ್ತೇಶ ನಮೋ ನಮಸ್ತೇ .. 8..

ಕಿಂ ವದಾಮಿ ಗಣಾಧೀಶ ಮಹಿಮಾನಂ ಮಹಾದ್ಭುತಂ .

ಯತ್ರ ವೇದಾದಯೋ ಭ್ರಾಂತಾ ಇವ ಜಾತಾಃ ಪ್ರವರ್ಣನೇ .. 9..

ಪತಿತಾನಾಮಹಂ ಶ್ರೇಷ್ಠಃ ಪತಿತೋತ್ತಮ ಏವ ಚ .

ತವ ನಾಮಪ್ರಭಾವೇಣ ಜಾತೋಽಹಂ ಬ್ರಾಹ್ಮಣೋತ್ತಮಃ .. 10..

ಕಿಂಚಿತ್ಸಂಸ್ಕಾರಯೋಗೇನ ವಿಶ್ರಾಮಿತ್ರಾದಯಃ ಪ್ರಭೋ .

ಜಾತಾ ವೈ ಬ್ರಾಹ್ಮಣತ್ವಸ್ಯ ಬ್ರಾಹ್ಮಣಾನಿರ್ಮಲಾಃ ಪುರಾ .. 11..

ಅಹಂ ಸಂಸ್ಕಾರಹೀನಶ್ಚ ಜಾತ್ಯಾ ಕೈವರ್ತಕೋದ್ಭವಃ .
 ತತ್ರಾಪಿ ಪಾಪಸಕ್ತಾತ್ಮಾ ತ್ವಯಾ ಚ ಬ್ರಾಹ್ಮಣಃ ಕೃತಃ .. 12..
 ಏವಮುಕ್ತ್ವಾ ನತಂ ವಿಪ್ರಂ ಪ್ರಾಂಜಲಿಂ ಪುರತಃ ಸ್ಥಿತಂ .
 ಭಕ್ತಿಭಾವೇನ ಸಂತುಷ್ಟಸ್ತಮುವಾಚ ಗಜಾನನಃ .. 13..
 ಗಣೇಶ ಉವಾಚ -
 ವರಾನ್ವರಯ ದಾಸ್ಯಾಮಿ ಯಾಂಸ್ತ್ವಂ ವಿಪ್ರ ಪ್ರವಾಂಭಸಿ .
 ತ್ವತ್ಸಮೋ ನೈವ ತೇಜಸ್ವೀ ಭಕ್ತೋ ಮೇ ಪ್ರಭವಿಷ್ಯತಿ .. 14..
 ತಸ್ಯ ತದ್ವಚನಂ ಶ್ರುತ್ವಾ ಸಾಶ್ರುನೇತ್ರೋ ಮಹಾಮುನಿಃ .
 ಭ್ರೂಶುಂಡೀ ಗದ್ಗದೋಕ್ತ್ಯಾ ಚ ತಂ ಜಗಾದ ಗಜಾನನಂ .. 15..
 ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .
 ತ್ವದೀಯಾಂ ಭಕ್ತಿಮುಗ್ರಾಂ ಮೇ ದೇಹಿ ಸಂಪೂರ್ಣಭಾವತಃ .. 16..
 ತಥೇತಿ ತಮುವಾಚಾಥ ಗಣೇಶೋ ಭಕ್ತವತ್ಸಲಃ .
 ಕ್ಷೇತ್ರಂ ತ್ವದೀಯಮತ್ರೈವ ಭವಿಷ್ಯತಿ ಮದಾಜ್ಞಯಾ .. 17..
 ಅಮಲಾಶ್ರಮಕಂ ನಾಮ್ನಾ ಜನಾನಾಂ ಸೇವಿನಾಂ ಸದಾ .
 ಅಜ್ಞಾನಜ ಮಲಂ ಹತ್ವಾ ಜ್ಞಾನಂ ದಾಸ್ಯತಿ ನಿರ್ಮಲಂ .. 18..
 ಏವಮುಕ್ತ್ವಾಂತರ್ದೇ ಚ ಗಣೇಶೋ ದೇವನಾಯಕಃ .
 ಭ್ರೂಶುಂಡೀ ಭಕ್ತಿಭಾವೇನ ಭೇಜೇ ವೈ ತಂ ನಿರಂತರಂ .. 19..
 ನಾನ್ಯತ್ ಸ ಮನಸಾ ಕ್ವಾಪಿ ಕ್ಷೇತ್ರಂ ದೇವಾದಿಕಂ ಮುನಿಃ .
 ತೀರ್ಥಂ ಜಜ್ಞೌ ಸ ಯೋಗೀಂದ್ರೋ ಗಣೇಶಾನಾನ್ನ ಸಂಶಯಃ .. 20..
 ತತಸ್ತತ್ರ ಮಹಾಕ್ಷೇತ್ರೇ ಬ್ರಾಹ್ಮಣಾದ್ಯಾ ಯಯುರ್ಮದಾ .
 ತತ್ರೈವ ಗಣನಾಥಂ ತೇ ಭೇಜಿರೇ ಭಕ್ತಿಭಾವತಃ .. 21..
 ಶಿಷ್ಯಾಸ್ತಸ್ಯ ಮಹಾಭಾಗಾ ಜಾತಾ ಬ್ರಹ್ಮರ್ಷಯೋಽಮಲಾಃ .
 ಕ್ಷೇತ್ರಸಂನ್ಯಾಸಭಾವೇನ ತೇಽಸೇವಂತ ಮಹಾಮುನಿಂ .. 22..
 ಭ್ರೂಶುಂಡಿನಸ್ತತ್ರ ತೀರ್ಥಂ ಗಣೇಶಸ್ಯ ಚ ಸುಂದರಂ .
 ಭುಕ್ತಿಮುಕ್ತಿಪ್ರದಂ ಪ್ರೋಕ್ತಂ ಸ್ನಾನಮಾತ್ರೇಣ ಜಂತವೇ .. 23..
 ತಸ್ಮೈವಂ ದರ್ಶನಾರ್ಥಂ ಚ ಮುನಯಃ ಕಶ್ಯಪಾದಯಃ .
 ಶುಕಾದಿಯೋಗಿನಃ ಸರ್ವೇ ಗತ್ವಾ ತೇಽಪೂಜಯನ್ ಮುದಾ .. 24..
 ಕೃತಾರ್ಥಂ ಮನ್ಯಮಾನಾಶ್ಚ ಸ್ವಸ್ಥಲಂ ತೇ ಯಯುಃ ಪುನಃ .
 ಪ್ರಶಂಸಂತೋ ಮುನಿಂ ಸರ್ವೇ ಸಾಕ್ಷಾಚ್ಛುಂತಾಧರಂ ಪ್ರಭುಂ .. 25..
 ಇಂದ್ರಾದಯಸ್ತಮೇವಂ ಚ ದರ್ಶನಾರ್ಥಂ ಸಮಾಗತಾಃ .
 ಕೃತಕೃತ್ಯಾಃ ಸ್ವಭಾವೇನ ಸ್ವಾಲಯಂ ತೇ ಯಯುಃ ಪುನಃ .. 26..

ಬ್ರಹ್ಮವಿಷ್ಣುಮಹೇಶಾದ್ಯಾ ಈಶ್ವರಾಸ್ತೇ ಮಹಾಮುನೇಃ .

ನಿತ್ಯದರ್ಶನಸಂಸಕ್ತಾ ಬಭೂವುರ್ಹೃಷ್ಯಮಾನಸಾಃ .. 27..

ಏವಂ ಪ್ರಭಾವಯುಕ್ತಃ ಸ ಭೂಶುಂಡೀ ಕಥಿತೋ ಮಯಾ .

ಚಾಂಡಾಲೋ ಬ್ರಾಹ್ಮಣೋ ಜಾತೋ ಗಣೇಶಸ್ಮರಣೇನ ವೈ .. 28..

.. ಇತಿ ಶ್ರೀಮನ್ಮಾಧ್ವಲೇ ಮಹಾಪುರಾಣೇ ದ್ವಿತೀಯೇ ಖಂಡೇ ಏಕದಂತಚರಿತೇ

ಭೂಶುಂಡಿಬ್ರಾಹ್ಮಣತ್ವವರ್ಣನಂ ನಾಮ ಷಷ್ಠಿತಮೋಽಧ್ಯಾಯೇ

ಗಾಣೇಶ್ವರಸ್ತೋತ್ರಂ ಸಂಪೂರ್ಣಂ .

mudgalapurANa khaNDa 2, adhyAya 60, shlokaH 35-51.1, phalashruti till 62

NA



Ganeshvara Stotram

pdf was typeset on January 22, 2022



Please send corrections to sanskrit@cheerful.com

